

سیل فنی کے 30 عبرت ناک واقعات



- 10 سانپ کے ساتھ سیل فنی مہنگی پڑی 05 سفید شیر کا نوالہ بن گیا
- 13 کھلونا پستول کے ساتھ سیل فنی موت کا سبب بنی 11 پُل سے لٹک کر سیل فنی
- متحشی ڈولفن اپنی جان سے گئی 16

شیخ طریقت، امیر اہل سنت، بانی دعوتِ اسلامی، حضرت علامہ مولانا ابوبلال

محمد الیاس عطار قادری رضوی
بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ



یہ رسالہ (18 صفحہ) مکمل پڑھ لیجئے، اِنْ شَاءَ اللَّهُ عَزَّوَجَلَّ
 اس کو دنیا و آخرت کے لئے مفید پائیں گے۔

دُرود شریف کی فضیلت

سرکارِ مدینہ منورہ، سردارِ مکہ مکرمہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ بَرَکَتِ
 نشان ہے: اے لوگو! بے شک بروزی قیامت اس کی دہشتوں اور حساب کتاب سے جلد نجات
 پانے والا شخص وہ ہوگا جس نے تم میں سے مجھ پر دنیا کے اندر بکثرت دُرود شریف پڑھے
 ہوں گے۔ (الْفَرْدَوْس بِمَأثورِ الْخُطَابِ ج ۵ ص ۲۷۷ حدیث ۸۱۷۰)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

اس رسالے میں موجود سیلفی کے بارے میں واقعات وغیرہ زیادہ تر NET سے حاصل کئے گئے ہیں۔

فَمَنْ مَضَىٰ صَلَّى اللَّهُ تَعَالَىٰ عَلَيْهِ وَالهِ وَسَلَّمَ: جس نے مجھ پر ایک بار دُرُودِ يَاقُ بَرُّهُ اللَّهُ عَزَّ وَجَلَّ اُس پر دس رحمتیں بھیجتا ہے۔ (مسلم)

﴿۱﴾ چور کیسے گرفتار ہوا؟

فرانس کے شہر ”روش نوغ“ (Rochefort) میں موبائل فون چوری کرنے والا 22 سالہ نوجوان سیلفی (Selfie) بنانے کے شوق کی وجہ سے گرفتار ہو گیا۔ ایک اخباری اطلاع کے مطابق اس ملزم نے جولائی کے مہینے میں اسی شہر سے ایک شخص کا موبائل فون چوری کیا تھا۔ کافی دن گزر جانے کے بعد اس نے شہر میں گھومتے پھرتے اس فون سے اپنی ایک سیلفی بنائی لیکن اسے یہ علم نہیں تھا کہ اس اسمارٹ فون کے مالک نے فون کی سیٹنگز (Settings) ایسی کر رکھی تھیں کہ اس کے ذریعے اتاری گئی ہر تصویر خود بخود اُس شہری کے گھر کے کمپیوٹر پر منتقل ہو جاتی تھی۔ اس ملزم نے جیسے ہی اپنی سیلفی بنائی، وہ فوراً فون کے مالک کے گھر پر اس کے کمپیوٹر تک پہنچ گئی! اس نے وہ تصویر بلا تاخیر پولیس تک پہنچا دی جس کے نتیجے میں پولیس سیلفی میں دکھائی دی جانے والی جگہ پر پہنچی اور اس چور کو گرفتار کر لیا۔

جان بوجہ کر ہلاکت پر پیش ہونا حرام ہے

میٹھے میٹھے اسلامی بھائیو! سیلفی (Selfie، یعنی اپنی تصویر خود لینے) کا شوق آج کل عروج پر ہے۔ اب سے چند سال پہلے تک سیلفی (Selfie) کا لفظ ہی انگلش لغت میں موجود نہیں تھا! 2013ء میں اس لفظ کو نہ صرف ڈکشنری میں شامل کیا گیا بلکہ اسے اس سال کا ”اہم ترین لفظ“ بھی قرار دیا گیا! سیلفی بنا کر سوشل میڈیا پر نشر کر کے پسند (Like) اور ناپسند (Dislike) کے تاثرات کا مُطابکہ بھی کیا جاتا ہے۔ کم وقت میں زیادہ سے زیادہ شہرت پانے

فَرَمَانَ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: اَسْخَسَّ كِي نَاك خَاكْ اَلُو دُو حَسَّ كَيْ سَا سِيْرَاؤُ كَر بُو اَوْرُو. مَجْهُ بَرُو دُو يَاكْ نَهْ بَرْ سَهْ۔ (ترمذی)

کے لئے مشہور شخصیات، بلند و بالا عمارات، آبشاروں، بلکہ شیر اور مگر چھ جیسے خونخوار جانوروں، شاکر جیسی خطرناک مچھلیوں اور چلتی ٹرینوں کے سامنے سیلفی لینے کے شوق میں اپنی جانوں کو خطرے میں ڈالنے والے لوگ بھی کافی تعداد میں دنیا کے اندر پائے جاتے ہیں۔ یاد رہے! بلا مصلحت شرعی جان بوجھ کر اپنے آپ کو ہلاکت پر پیش کرنا گناہ حرام اور جہنم میں لے جانے والا کام ہے۔ اللہ تعالیٰ پارہ 2 سُورَةُ الْبَقَرَةِ آیت 195 میں ارشاد فرماتا ہے:

وَلَا تُلْقُوا بِأَيْدِيكُمْ إِلَى التَّهْلُكَةِ ۗ ترجمہ کنز الایمان: اور اپنے ہاتھوں ہلاکت میں نہ پڑو۔

سیلفی کے نقصانات

سیلفی کے کیا فائدے ہیں یہ تو اس کے شائقین سے پوچھئے! ہو سکتا ہے وہ یادگار، حیران کن اور دلچسپ منظر کے حوالے سے سیلفی کو مفید قرار دیں لیکن مختلف صورتوں میں اس کے نقصانات کی فہرست فوائد سے کہیں طویل ہے، مثلاً ❁ سیلفی کا شوق پورا کرنے کے لئے وقت جیسی قیمتی شے ضائع کرنا پڑتی ہے ❁ مال خرچ ہوتا ہے ❁ انسانی صحت کو نقصان پہنچتا ہے ❁ خطرناک اور حیران کن سیلفیز کا شوق جان بھی لے سکتا ہے ❁ ”نو سیلفی زون“ میں سیلفی بنانے پر قانون کی خلاف ورزی پر سزا ہو سکتی ہے ❁ بے ہودہ سیلفیر کی وجہ سے بے حیائی پھیلتی ہے ❁ بعض نادان لڑکیاں اپنی سیلفی سوشل میڈیا پر ڈال دیتی ہیں، گندے ذہن کے لوگ جدید تکنیک کے ذریعے ان تصاویر کی ”گندی ترکیب“ بنا کر اس کی عزت کو خاک میں ملا سکتے ہیں ❁ موبائل فون بالخصوص سوشل میڈیا اور سیلفی میں گم رہنے والے لوگ

فَرَمَانَ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جَوْجُجْهُ يَرُدُّسَ مَرْتَبَةً دُرُودِيَاكُ بَرَّهَ اللهُ عَزَّوَجَلَّ أَسْ بِرَسُوْرَتَيْنِ نَازِلٍ فَرَمَاتَا عَسْ۔ (طبرانی)

گھر کے افراد کو وقت دینے میں ناکام ہونے کی صورت میں بندوں کی حق تلفیوں کے گناہوں میں پڑنے کے ساتھ ساتھ گھر میں جھگڑوں کا بھی باعث بن سکتے ہیں۔

”وَقْتُ لِيَا“ شَوْق

یہ شوق ”وقت لیوا“ ہے کیونکہ سیلفی لینے کے لئے حیران کن جگہ کا انتخاب کرنا، کئی کئی گھنٹے صرف کر کے اُس جگہ تک پہنچنا، پھر اس سیلفی کو سوشل میڈیا پر عام کرنا اور اس کے بعد اس کا فیڈ بیک (Feedback) چیک کرنا کہ کتنے لوگوں نے لائیک (Like) کیا ہے اور ڈس لائیک (Dislike) کرنے والے کتنے ہیں، ان تمام کاموں میں کافی وقت خرچ ہو جاتا ہے۔ یاد رکھئے! اوقات و لمحات انمول ہیرے ہیں، ان تمام کاموں میں کافی وقت خرچ ہو جاتا ہے۔ یاد رکھئے! اوقات و لمحات انمول ہیرے ہیں، ان کی اہمیت بیان کرتے ہوئے ہمارے پیارے آقا صلی اللہ تعالیٰ علیہ وآلہ وسلم نے فرمایا: نَعْمَتَانِ مَغْبُورٌ فِيهِمَا كَثِيرٌ مِّنَ النَّاسِ الصَّحَّةُ وَالْفَرَاغُ۔ یعنی ”دونعمتیں ہیں جن میں بہت سے لوگ گھاٹے (یعنی نقصان) میں ہیں ﴿۱﴾ صِحَّةٌ و ﴿۲﴾ فَرَاغٌ۔“ (بخاری ج ۴ ص ۲۲۲ حدیث ۶۴۱۲) غور کیجئے کہ ہر آنے والی صُحْج ڈبل بارہ گھنٹے ساتھ لاتی ہے، یوں امیر ہو یا غریب، مرد ہو یا عورت، بچہ ہو یا بوڑھا، اُستاد ہو یا طالبِ العِلْم (بشرط زندگی) اسے روزانہ دن رات کے 1440 منٹ کی دولت بغیر کسی محنت کے مل جاتی ہے، عیسوی سال کے حساب سے ان منٹوں کو جمع کیا جائے تو 365 دن میں 5 لاکھ 25 ہزار 600 منٹ یا 8 ہزار 7 سو 60 گھنٹے بنتے ہیں۔ اس دولت کو انسان چاہے تو ضائع کر دے اور چاہے تو اس سے نفع یعنی فائدہ اٹھالے۔ وقت وہ دولت ہے جو

﴿مَنْ مَصَّطَفَىٰ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ، جَسَّ كَيْسَ مِيرَاؤُكَ مِرَاؤُكَ أَسْنَىٰ مَجْهُرٌ زُرُودٌ بِكَ نَبْزٌ حَاقِقٌ وَهَبْرٌ نَحْتٌ هُوَ كَيْبٌ﴾ (ابن سنی)

ذخیرہ (Store) نہیں کی جاسکتی، آپ اس سے فائدہ نہ بھی اٹھائیں تب بھی یہ گزر جاتا ہے جیسے برف کہ یہ استعمال نہ بھی ہو تب بھی پگھل کر ختم ہو جاتی ہے۔ اب دیانت داری سے بتائیے کہ جو وقت اچھے اور نیک کاموں میں گزار کر آخرت کی بھلائوں کے حصول میں استعمال ہو سکتا ہے اُسے سیلفی اور دیگر فضولیات میں گزارنا خسارے (یعنی نقصان) کا سودا ہے یا نہیں؟

”مال لیوا“ شوق

سیلفی (Selfie) کا شوق مُفت میں پورا نہیں ہوتا بلکہ اچھے سے اچھا موبائل یا کیمرا خریدا جاتا ہے، انٹرنیٹ کی فیس بھی جیب سے دی جاتی ہے، ہاتھ میں موبائل پکڑ کر سیلفی لینے کا دور بھی پُرانا ہوا، اب تو سیلفی لینے کے لئے طرح طرح کے آلات منظر عام پر آرہے ہیں جو ظاہر ہے رقم ہی کے ذریعے خریدے جاتے ہیں۔

﴿۲﴾ سانپ کے ساتھ سیلفی مہنگی پڑی

ایک امریکی شخص کو سانپ کے ساتھ سیلفی لینے کا شوق بیدار ہوا، وہ جب سانپ کے ساتھ سیلفی بنانے لگا تو سانپ نے موقع پا کر اُس کے بازو پر ڈس لیا اور جھاڑیوں میں فرار ہو گیا۔ سانپ کے زہر نے تیزی سے اپنا اثر دکھانا شروع کیا، امریکی کے منہ سے جھاگ نکلنے لگا اور وہ دزدکی شدت سے بُری طرح تڑپنے لگا۔ اُسے طبی امداد دینے کے لئے قریبی اسپتال لے جایا گیا جہاں زہر کے خاتمے کے لئے خصوصی تریاق (یعنی زہر کا اتارا) دیا گیا، اور کئی ایک انجکشن لگانے پڑے۔ صحت یابی کے بعد جب امریکی کو اسپتال انتظامیہ کی

﴿مَنْ مَصَّطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ، جَسَّ نَظْمًا بِرُوحٍ وَشَامَ دَسَّ بِارْزُودٍ بِأَكْبَرِهَا أَسَّ قِيَامَتَ كَدْنِ مِيرَى شَفَاعَتِ لُكِّي﴾ (مجمع الزوائد)

جانب سے بل دیا گیا تو اس کی آنکھیں ایک بار پھر پھٹی کی پھٹی رہ گئیں کیونکہ اس کی سیلفی کے شوق نے اسپتال کا بل ایک لاکھ ڈالر (تقریباً ایک کروڑ پاکستانی روپے) سے زائد بنا دیا تھا! اُس امریکی کے پاس ایک سال سے زائد عرصے سے ایک اور سانپ موجود تھا لیکن اس واقعے سے وہ اس قدر خوفزدہ ہوا کہ اُسے بھی جنگل میں لے جا کر آزاد کر دیا۔

﴿۳﴾ آپریشن کے دوران سیلفی لینے والے ڈاکٹرز

چین کے شمال مغربی صوبے ”شانچی“ کے پرائیویٹ اسپتال میں ڈاکٹروں پر سیلفی بنانے کا ایسا بھوت سوار ہوا کہ وہ آپریشن کے دوران بھی سیلفی بنانے میں مصروف رہے، کسی نے وکٹری (فتح) کا نشان بنایا تو کسی نے مسکرانے کا پوز دیا۔ تصویریں منظر عام پر آنے کے بعد محکمہ صحت کے حکام نے غفلت برتنے پر تین سینئر ڈاکٹروں کو عہدے سے برطرف کر دیا۔ جبکہ تصویر میں نظر آنے والے دیگر عملے کو سرزنش (یعنی ڈانٹ ڈپٹ) کی گئی اور ساتھ ہی ساتھ ان کی تین ماہ کی تنخواہیں بھی روک دی گئیں۔ اسپتال انتظامیہ نے اس عمل پر عوام سے معافی مانگتے ہوئے کہا کہ اس آپریشن تھیٹر میں یہ آخری آپریشن تھا اس لئے ڈاکٹرز کی جانب سے یہ حرکت سامنے آئی۔

صحت کو نقصان پہنچانے والا شوق

اوبائیو نیورسٹی کی شائع کردہ تحقیق کے مطابق سوشل میڈیا کے سیکڑوں شائقین کی جانچ کی گئی، جس میں یہ بات سامنے آئی کہ جو لوگ کافی زیادہ سیلفیز شائع کرتے ہیں ان

﴿مَنْ صُفِيَ صَلَّى اللَّهُ تَعَالَى عَلَيْهِ وَالْهَامَلُ﴾: جس کے پاس میرا ذکر ہوا اور اُس نے مجھ پر دُور و شریف نہ پڑھا اُس نے جفا کی۔ (عبدالرزاق)

میں نفسیاتی بیماری کے شبہات اور ذہنی امراض کے خدشات (یعنی خطرات) بھی زیادہ ہوتے ہیں۔ جبکہ لندن کے طبی ماہرین کا کہنا ہے کہ اسمارٹ فون سے زیادہ سیلفیز لینا نہ صرف چہرے کی جلد (Skin) کو متاثر کرتا ہے بلکہ اس سے چہرے پر جھڑیاں بھی پڑتی ہیں۔ ماہرین کے مطابق اسمارٹ فون سے خارج ہونے والی روشنی اور الیکٹرو میگنیٹک ریڈی ایشن (Electromagnetic Radiation) چہرے کی جلد (Skin) کو نقصان پہنچاتی ہے، اس سے بڑھاپے کی طرف سفر تیز ہو جاتا اور چہرے پر جھڑیاں اُبھر آتی ہیں۔

”جان لیوا“ شوق

سیلفی کا شوق جان لیوا بھی ثابت ہو سکتا ہے، سیلفی کے شوقین افراد عوامی مقامات پر عجیب و غریب حرکات کرتے ہوئے اپنی اور دوسروں کی سلامتی کو خطرات میں ڈال دیتے ہیں جس کا نتیجہ اسپتال کا بیڈ یا موت کا بستر ہوتا ہے۔ ایک اخباری اطلاع کے مطابق 2014ء سے 2016ء تک سیلفیز لینے کے جنون میں کم و بیش 49 اموات واقع ہو چکی ہیں، فوت شدگان افراد میں زیادہ تر 21 سال کی عمر تک کے ہیں اور 75 فی صد مرد ہیں۔ سیلفی کے لئے سب سے زیادہ خطرناک مقام بلندی یا پانی ہے۔ 16 افراد اونچی ڈھلوانوں یا چٹانوں سے گر کر، 14 افراد ڈوب کر اور 8 افراد ٹرینوں سے ٹکرا کر فوت ہو گئے۔ چار گولی چلنے سے، دو گرینڈ سے، دو طیاروں سے ٹکرا کر، دو کار کی ٹکڑوں سے اور ایک جانور کے حملے سے فوت ہوا۔ زیادہ تر اموات ”ہند“ میں ہوئیں، اسی لئے ہند میں 16 مقامات پر سیلفی

﴿مَنْ مِصْطَفَىٰ صَلَّى اللَّهُ تَعَالَىٰ عَلَيْهِ وَالْهَامُ وَسَلَّمَ، جَوْجَهْ بِرُوژِ جَعْدُوژِ دُودِ شَرِيفِ پُرْهَمِے گائیں قیامت کے دن اُس کی شفاعت کروں گا۔﴾ (صحیح ابویوسف)

لینا ممنوع قرار دے دیا گیا ہے۔ دوسرے نمبر پر ”رُوس“ ہے جب کہ سیلفیز سے ہونے والی اموات میں پاکستان دسویں نمبر پر ہے۔ بطور عبرت چند منتخب واقعات ملاحظہ کیجئے:

﴿۴﴾ دستی بم کے ساتھ سیلفی

رُوس میں پہاڑ کی چوٹی پر دونو جوان اُس وقت انتقال کر گئے، جب انہوں نے ایک دستی بم کی پن نکالتے ہوئے اُس کے ساتھ سیلفی بنانے کی کوشش کی۔

﴿۵﴾ تاج محل کی سیڑھیوں سے گر کر فوت ہو گیا

جاپان کا ایک سیاح مشہور تاریخی عمارت تاج محل (آگرہ، ہند) میں ”رائل گیٹ“ کی سیڑھیاں چڑھتے ہوئے سیلفی لینے کی کوشش کے دوران گر کر جان کی بازی ہار گیا۔

﴿۶﴾ ماں باپ اور بیٹی پانی میں بہ گئے

خیبر پختونخواہ (پاکستان) کے ایک گاؤں ”بیسیاں“ کے قریب دریائے گنہار کے کنارے 11 سالہ لڑکی سیلفی لے رہی تھی کہ اچانک اُس کا پاؤں پھسلا اور وہ دریا میں جاگری، ماں نے اپنی بیٹی کو بچانے کے لئے دریا میں چھلانگ لگائی تو وہ بھی پانی میں بہ گئی، ماں بیٹی کو ڈوبتے دیکھ کر بیٹی کا باپ بھی دریا میں کود گیا اور وہ بھی بے چارہ ڈوب گیا۔ لڑکی کے ماں باپ کا تعلق صوبہ پنجاب (پاکستان) سے تھا اور دونوں ڈاکٹر تھے اور چھٹیوں میں سیر و تفریح کے لئے وہاں گئے تھے، مذکورہ ڈاکٹر اور لیڈی ڈاکٹر کی ایک 9 سالہ بیٹی اور ایک 6 سال کا بیٹا بھی ہے جو حادثے کے وقت وہاں موجود تھے۔ آہ! سیلفی کے شوق نے زندہ رہ جانے والی بچی

﴿مَنْ مَصَّطَفَ ضَلَّى اللهُ تَعَالَى عَلَيْهِ وَالْهَدَىٰ وَسَلَّمَ﴾ جس کے پاس میراؤ کر ہوا اور اُس نے مجھ پر ٹوڑو پاک نہ پڑھا اس نے جنت کا راستہ چھوڑ دیا۔ (طبرانی)

اور بچے سے اُن کی بڑی بہن اور ماں باپ کو چھین کر انہیں یتیم و بے سہارا کر دیا!

﴿۷﴾ 17 ویں منزل سے نیچے جاگری

بارہ سالہ روسی لڑکی سیلفی لیتے ہوئے بالکنی (Balcony) سے نیچے گر کر فوت

ہوگئی۔ تفصیلات کے مطابق وہ 17 ویں منزل پر واقع اپنے فلیٹ کی ریلنگ (Railing) پر

بیٹھ کر سیلفی بنانے کی کوشش میں اپنا توازن (Balance) برقرار نہ رکھ سکی اور نیچے جاگری۔

وہ اپنی ماں کو یہ کہہ کر گئی تھی کہ ”ہوا خوری کے لیے چھت پر جا رہی ہوں۔“ لیکن چھت پر

جانے کی بجائے بالکنی میں سیلفی لینے پہنچ گئی۔ پولیس کے مطابق اُس لڑکی نے یہ تصویر اپنی

ایک سہیلی کو بھیج دی، سہیلی نے محسوس کیا کہ یہ تصویر خطرناک جگہ پر لی گئی ہے، لہذا اُس نے

فوری طور پر اُسے فون کیا مگر فون ریسیو (Receive) نہ ہو سکا پھر اُس سہیلی نے یہ تصویر اُس

کی ماں کو بھجوا دی مگر اُس وقت تک لڑکی نیچے گر کر دم توڑ چکی تھی۔ ایک راہ گیر نے پولیس کو لڑکی

کی لاش کے بارے میں اطلاع دی۔

﴿۸﴾ تیراکی کے دوران سیلفی لینا جان لیوا ثابت ہوا

شمس آباد کے علاقے ”کوٹوال گوڑہ“ حیدرآباد (ہند) میں دونو جوان تیراکی کے

دوران سیلفی لیتے ہوئے پانی میں ڈوب گئے۔ تفصیلات کے مطابق حیدرآباد (ہند)

کے 14 نوجوان ”کوٹوال گوڑہ“ میں تیراکی (سوئنگ۔ Swimming) کیلئے آئے، ان میں

سے کوئی بھی تیرنا نہیں جانتا تھا۔ ان میں سے دونو جوان جن کی عمریں بالترتیب 17 اور 18 سال

﴿مَنْ مَصَّطَفَى ضَلَى اللّٰهُ تَعَالَى عَلَيْهِ وَاللّٰهُ مَعَهُ﴾ مجھ پر ڈرو ڈرو پاک کی کثرت کروے شک تمہارا مجھ پر ڈرو پاک بڑھنا تمہارے لئے پاکیزگی کا باعث ہے۔ (ابوہلی)

تھی، سیلفی لے رہے تھے کہ پھسل کر ایک گڑھے میں جا پھنسے اور ڈوب کر فوت ہو گئے۔

﴿۹﴾ سفید شیر کا نوالہ بن گیا

دہلی (ہند) کے ایک چڑیا گھر (Zoo) میں ایک نوجوان سیلفی بنانے کیلئے کوئی انوکھی جگہ تلاش کرتے کرتے سفید شیر کے پنجرے کے پاس جا پہنچا اور جیسے ہی سیلفی بنانے کیلئے تیار ہوا شیر نے اُس کو دبوچ لیا اور وہ موقع پر ہی ختم ہو گیا۔

﴿۱۰﴾ سیلفی لیتے ہوئے پستول چل گیا

مرکز الاولیا (لاہور پاکستان) کا 22 سالہ نوجوان 2016ء میں سیلفی لینے کی دیوانگی کا غالباً پہلا شکار بنا۔ پولیس کے مطابق نوجوان اپنے دوست کے ہمراہ اپنے سینے پر اصلی پستول رکھ کر سیلفی بنا رہا تھا کہ غلطی سے ٹریگرب گیا، اُسے فوری طور پر قریبی اسپتال پہنچایا گیا لیکن وہ جانبر نہ ہو سکا۔

﴿۱۱﴾ ٹرین کی ٹکر

دسمبر 2015ء میں راولپنڈی (پاکستان) میں ایک نوجوان ریلوے ٹریک پر کھڑے ہو کر چلتی ٹرین کے ساتھ سیلفی لینے کی کوشش کر رہا تھا مگر بد قسمتی سے ٹرین سے ٹکرا جانے کی وجہ سے موقع پر ہی دم توڑ گیا۔

﴿۱۲﴾ عورت ٹرین سے نیچے گر گئی

”کولمبو“ میں 25 سالہ چینی عورت اُس وقت ٹرین سے باہر جا گری جب وہ اپنے

﴿مَوْتَانِ مُصِطَفَى﴾ صَلَّى اللهُ تَعَالَى عَلَيْهِ وَآلِهِ وَسَلَّمَ، جس کے پاس میرا ذکر ہوا اور وہ مجھ پر ڈر و ڈشرفیت نہ بڑھے تو وہ لوگوں میں سے کجوس ترین شخص ہے۔ (مسند احمد)

موبائل فون کے ذریعے ٹرین کے فٹ بورڈ (Footboard) پر سیلفی اتار رہی تھی۔ اُس کو اسپتال لے جایا گیا لیکن زخموں کی تاب نہ لا کر چل بسی۔

﴿۱۳﴾ کھلونا پستول کے ساتھ سیلفی موت کا سبب بنی

اسکول کے دو طالب علم کھلونا پستول کے ساتھ سیلفی لے کر سوشل میڈیا پر پوسٹ کرنے کے شوق میں پولیس کی اصلی پستول کا نشانہ بن گئے۔ دونوں طلبہ پارک میں کھڑے کھلونا پستول کے ساتھ سیلفی بنا رہے تھے کہ مقامی پولیس نے ڈاکو سمجھ کر ان پر فائرنگ کر دی۔ فائرنگ کے نتیجے میں ایک طالب علم شدید زخمی ہو گیا اور اسپتال میں اپنی جان سے ہاتھ دھو بیٹھا۔ یہ افسوسناک واقعہ جون 2015 میں پاکستان کے شہر سردار آباد (فیصل آباد) میں پیش آیا۔

﴿۱۴﴾ انوکھی سیلفی نے موت کی نیند سُلا دیا

مئی 2015ء میں ”رُومانیہ“ کی اٹھارہ سالہ لڑکی اپنی سہیلی کے ہمراہ ریلوے اسٹیشن پہنچی تاکہ وہ ایک انوکھی سیلفی بنا کر سوشل میڈیا (Social media) پر پوسٹ کر سکے، لیکن ٹرین کی چھت پر چڑھ کر بجلی کی تاروں پر ہاتھ لگا بیٹھی اور دیکھتے ہی دیکھتے تاروں میں موجود 27000 وولٹ کے دوڑتے کرنٹ نے اُسے موت کی نیند سُلا دیا۔

﴿۱۵﴾ سیلفی کی شائقہ طالبہ پُل سے گری اور.....

2014ء میں زسنگ کی 23 سالہ طالبہ ”جنوبی اسپین“ میں واقع ایک پل پر سیلفی لینے کی

(طبرانی)

فَرْمَانِ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ: تَمَّ جِهَانٌ مِثِّي هُوَ مِثِّي وَوَرَّاهُ كَمَا تَمَّ هَارُودُ وَجِئْتُكَ بِبَيْتَانِ هُوَ.

کوشش میں اپنا توازن (Balance) برقرار نہ رکھ سکی اور 15 فٹ نیچے کنکریٹ سے بنے اسٹرکچر (Structure) پر جا گری، اسپتال پہنچائی گئی مگر وہاں زخموں کی تاب نہ لاتے ہوئے چل بسی۔

﴿۱۶﴾ سیلفی بنانے والی کو جب کرنٹ کا زور دار جھٹکا لگا.....

رُوس کے شہر ”سینٹ پیٹرز برگ“ کے ریلوے پل کے بلند ترین مقام پر 17 سالہ لڑکی سیلفی بنانا چاہتی تھی کہ اسی کوشش کے دوران 1500 وولٹ کے دوڑتے کرنٹ کی تاروں سے ٹکرائی اور کرنٹ کے جھٹکے نے اُسے پل سے 30 فٹ نیچے پھینک دیا جس سے اُس کی موت واقع ہو گئی۔

﴿۱۷﴾ سیلفی کے شوق نے سمندر میں بہا دیا!

”فلپائن“ میں 18 سالہ لڑکی اپنی سیلفی کی سالگرہ کے موقع پر سمندر کی لہروں کے درمیان ”گروپ سیلفی“ لیتے ہوئے ڈوب کر فوت ہو گئی۔ انجینئرنگ (Engineering) کی طالبہ کو سمندر کی لہریں اُس وقت بہا کر لے گئیں جب وہ اپنی ہم جولیوں کے ہمراہ سیلفی بنانے میں مصروف تھی۔

﴿۱۸﴾ میاں بیوی پہاڑ سے گر کر ہلاک

اگست 2014ء میں پرتگال کے کابوڈاروکا (Cabo da Roca) نامی پہاڑ کی چوٹی کے کنارے پر کھڑے ہو کر میاں بیوی اپنے بچوں کے ہمراہ سیلفی لینے کی کوشش کر رہے تھے، اس دوران پیر پھسلنے کے باعث وہ دونوں نیچے جا گرے اور اپنی جان سے ہاتھ دھو بیٹھے۔ بچوں نے ماں باپ کو اپنی آنکھوں کے سامنے موت کی آغوش میں جاتے ہوئے دیکھا۔

فَإِنَّ مِصْطَفَىٰ خَلَّىٰ اللَّهُ تَعَالَىٰ عَلَيْهِ وَالْهَامُ بِرُؤُوسِهِمْ جَبَلٌ وَأَنَّ الْيَوْمَ لِلَّهِ الْفَتْحُ الْأَكْبَرُ (شعب الایمان)

﴿۱۹﴾ پل سے لٹک کر سیلفی

جون 2016ء میں یونیورسٹی کا 17 سالہ اسٹوڈنٹ اُس وقت فوت ہو گیا جب وہ

’ماسکو‘ کے ایک پل سے لٹک کر سیلفی بنانے کی کوشش کر رہا تھا۔ اس سے قبل وہ روس کے شہر ’وولوگڈا‘ میں بلند چھتوں سے اپنی کئی تصاویر بنا چکا تھا۔

﴿۲۰﴾ 1640 فٹ گہرے آبشار میں جاگرا

سیلفی لینے کے دوران 28 سالہ کوریئن سیاح امیزون جنگل کے گہرے آبشار میں گر کر موت کا شکار ہو گیا۔ مذکورہ نوجوان سیلفی لیتے ہوئے توازن (Balance) برقرار نہ رکھ سکا اور پھسل کر 1640 فٹ گہرے آبشار میں جاگرا، سیاح کی لاش بہتی بہتی 7 میٹر گہری جھیل میں جا پہنچی جہاں سے ریسکیو ادارے کے تیراکوں نے لاش کو نکال کر قریبی اسپتال میں منتقل کر دیا۔

﴿۲۱﴾ دو قریبی رشتے دار دریا میں ڈوب گئے

سیلفی کے جنون نے صوبہ خیبر پختونخواہ (پاکستان) کی ’وادی کاغان‘ میں ہفتے کے روز ایک مرد اور ایک عورت کی جان لے لی۔ واقعہ کچھ یوں ہے کہ دریائے کُنہار کے کنارے پتھر پر کھڑے ہو کر 29 سالہ نوجوان سیلفی لے رہا تھا کہ اُس کا پاؤں پھسلا اور وہ دریائے کُنہار میں گر گیا، اُس کو بچانے کی خاطر اُس کی قریبی عزیزہ نے بھی دریا میں چھلانگ لگا دی اور دونوں ڈوب گئے۔ مقامی عینی شہد نے بتایا کہ نوجوان پتھر پر کھڑے ہو کر سیلفی لے رہا تھا، میں اُس کو مٹع کرنے ہی والا تھا کہ اُس کا پاؤں پھسلا اور وہ دریا میں گر گیا۔

﴿فَمَنْ مِصْطَفَىٰ صَلَّى اللَّهُ تَعَالَىٰ عَلَيْهِ وَاللَّهُ وَسَلَّمَ﴾ جس نے مجھ پر روزِ جمعہ دو سو بار دُروِ پاک پڑھا اُس کے دو سال کے گناہ معاف ہوں گے۔ (بخاری ج ۱)

﴿۲۲﴾ سانپ نے ڈس کیا

سُرائے عالمگیر (پنجاب، پاکستان) سانپ کے ساتھ سیلفی بنانے والا 26 سالہ نوجوان سانپ کے ڈسنے سے موت کی آغوش میں جا سویا۔ مذکورہ نوجوان ”بتوں“ کارہائشی تھا اور اپنے رشتے داروں کو ملنے ”سُرائے عالمگیر“ آیا ہوا تھا۔ (جنگ اخبار آن لائن 12 اکتوبر 2016ء)

﴿۲۳﴾ سیلفی بناتے ہوئے پہاڑی نالے میں گر پڑا اور.....

مرکز الالیا (لاہور، پاکستان) کارہائشی ایک شخص وادی نیلم کے پُر فضا مقام کُٹن میں ”جاگران ندی“ کے پُل پر کھڑا ہو کر سیلفی بنا رہا تھا کہ پاؤں پھسلنے کی وجہ سے ندی میں جاگرا، دیگر دوستوں نے زخمی حالت میں بہتے ہوئے نوجوان کو نکال کر طبی امداد کے لئے فوجی اسپتال منتقل کیا لیکن وہ جانبر نہ ہو سکا، مُتوفیٰ (یعنی فوت ہونے والے) کی لاش کو تدفین کے لئے وُرشا کے حوالے کر دیا گیا۔ (ایضاً 12 جولائی)

﴿۲۴﴾ 2 نوجوان ڈوب گئے جبکہ.....

ہالا (سندھ) میں سیلفی لیتے ہوئے 2 نوجوان دریا میں گر کر ڈوب گئے تیسرے کو بچا لیا گیا۔ تینوں نوجوان دریائے سندھ کے کنارے کھڑے ہو کر سیلفی بنا رہے تھے کہ پاؤں پھسلنے سے دریا میں گر گئے، موقع پر موجود ملاحوں (Sailors) نے ایک نوجوان کو زندہ نکال لیا تاہم دو ڈوب گئے۔ (ایضاً 11 جولائی)

﴿۲۵﴾ بندوق پکڑ کر سیلفی بنانے والے کی جان گئی

گوجرانوالہ (پنجاب، پاکستان) بندوق پکڑ کر سیلفی بنوانے والا نوجوان اچانک ہاتھ

(ابن سیر)

فَرَمَانَ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: مَجْهُرٌ رُؤُوسُهُمْ شَرِيفٌ بِرَأْسِهِ، اللهُ عَزَّوَجَلَّ تَمَّ بِرَحْمَتِهِ يَحْيَىٰ غَا۔

ٹریگر پر آجانے سے گولی لگنے سے فوت ہو گیا۔ چمن شاہ روڈ کانوجوان رَمَضانُ الْمَبَارَكِ میں تراویح کی نماز پڑھنے کیلئے مقامی مسجد میں گیا، جہاں اس نے سکیورٹی گارڈ سے بندوق لے کر سیلفی اتروانے کی ضد کی کہ اچانک ہاتھ ٹریگر پر آ گیا اور گولی پیٹ میں جا لگی جس سے وہ شدید زخمی ہو گیا، طبی امداد کیلئے اسپتال داخل کروا دیا گیا، بعد ازاں لاہور کے اسپتال لے جایا گیا جہاں وہ زخموں کی تاب نہ لاتے ہوئے دم توڑ گیا۔ (جنگ اخبار آن لائن 24 جون 2016ء)

﴿۲۶﴾ گولی چلنے سے 43 سالہ شخص فوت

انوکھے اور عجیب و غریب انداز میں سیلفی لینے کے دوران زندگی کی بازی ہار جانے کی بات اب کچھ نئی نہیں رہی، ”امریکا“ میں ایک شخص اپنے دوست کے ساتھ پستول ہاتھ میں لیے سیلفی لے رہا تھا کہ اچانک گولی چل گئی اور وہ موقع پر ہی فوت ہو گیا۔ پولیس کے مطابق سیلفی لینے کے دوران وہ شخص کئی بار پستول گولیوں سے خالی کرتا اور بھرتا رہا جبکہ اس عمل میں پستول سے گولیاں نکالتے وقت ایک گولی اسی میں رہ گئی اور اس کے دوست نے سمجھا کہ اب پستول میں گولی نہیں جس پر اس نے پستول کا ٹریگر دبا دیا اور اس میں موجود گولی چل گئی اور وہ موقع پر ہی جان کی بازی ہار گیا۔

(ایضاً 4 مارچ)

﴿۲۷﴾ سیلفی لڑکی کو مہنگی پڑی!

آج کل لوگوں کے سروں پر سیلفی لینے کا بھوت سوار ہے بسا اوقات سیلفی لیتے ہوئے آدمی اچھی خاصی مصیبت میں پڑ جاتا ہے، چنانچہ ترکی کی ایک عورت کو بھی سیلفی کا

فَرَمَانِ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جِسْمِ تَابِ مِثْلِ نَجْوِ بَرْدُو پَاکِ کَلْمِ تَوْدِیْبِکِ بِرِزَامِ اسْمِی رِبِّی کَافِرُ شَعْرِی اَسْتَفَارَ (یعنی بخشش کی دعا) کرتے رہیں گے۔ (طبرانی)

دنیا کی سب سے چھوٹی ڈولفن ہے اور یہ ارجنٹینا، برازیل اور یوراگوئے میں ہی پائی جاتی ہے۔

حج و عمرہ اور سیلفی

سفر حج و عمرہ کے دوران بھی سیلفی کے شائقین اپنا شوق پورا کرتے پائے جاتے ہیں، انہیں جہاں کوئی منظر اچھا لگتا ہے جھٹ سیلفی بناتے اور سوشل میڈیا کے ذریعے اس کی تشہیر کر دیتے ہیں۔ حجِ آسود کو بوسہ دیتے وقت، سعی اور طواف کے دوران بھی سیلفیز بنائی جاتی ہیں، جس سے طواف سعی کرنے والوں کی روانی میں فرق آتا ہے، لوگ ایک دوسرے پر گر پڑتے ہیں یا پھر ٹکرا جاتے ہیں جس سے انہیں پریشانی ہوتی ہے، خود سیلفی بنانے والوں کا ذوق عبادت متاثر ہوتا ہے، سنہری جالیوں کے پاس مَواجِبہ شریف کے سامنے حاضری کے وقت بھی سیلفی بنانے والے پائے جاتے ہیں اس مقصد کے لئے بعض بے باک اپنی پیٹھ مَواجِبہ شریف کی طرف کر لیتے ہیں۔ اے کاش! ہمارا یہ ذہن بن جائے کہ سفرِ حَرَمَیْنِ طَیْبِیْنِ سیلفی بنانے کے لئے نہیں ثواب کمانے کے لئے ہوتا ہے۔

پہلے دعا کی درخواست کرتے تھے اب سیلفی کی فرمائش

پچھلے دنوں جب کوئی مذہبی شخصیت مثلاً پیر صاحب، مفتی صاحب وغیرہ کسی کے گھر تشریف لے جاتے یا راستے میں مل جاتے تو عموماً ان سے دُعا کی التجا کی جاتی تھی اور اب صورت حال یہ ہے کہ اگر کوئی مشہور مذہبی شخصیت کہیں نظر آجائے تو دُعا کی درخواست کرنے کے بجائے بعضوں کی اولین کوشش یہ ہوتی ہے کہ ان کے ساتھ سیلفی لے لی جائے۔

وَلْيُوْبِكُمْ سَابِغًا مَطْهُرًا جَائِزًا كَيْ دُونََا

اللَّهُمَّ اصْلِحْ أُمَّةَ مُحَمَّدٍ، اللَّهُمَّ فَرِّجْ
عَنْ أُمَّةِ مُحَمَّدٍ، اللَّهُمَّ ارْحَمْ أُمَّةَ مُحَمَّدٍ!

فضیلت: ارشاد حضرت معروف کزخی علیہ رحمۃ اللہ الکافی: ”جو روزانہ

10 بار یہ دعا پڑھے گا، اسے ابدالوں میں لکھا جائے گا۔ یعنی قیامت میں
اس کو ابدالوں (یعنی ولیوں) کے گروہ میں اٹھایا جائے گا ان شاء اللہ عزوجل۔

_____ مدینہ

۱: ترجمہ: اے اللہ عزوجل! اُمتِ محمدی کی اصلاح فرما، اے اللہ عزوجل!

اُمتِ محمدیہ سے مشکلات دور کرو، اے اللہ عزوجل! اُمتِ محمدیہ پر رحم فرما۔

۲: حلیۃ الاولیاء ج ۸ ص ۴۱۰ رقم ۱۲۷۱۶۔



ISBN 978-969-631-847-7



0125588



مکتبہ المدینہ

MAKTABA TUL MADANI

MC 1286

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 2650

Web: www.dawateislami.net / Email: ilmia@dawateislami.net